



- Fundur 29. november 2016 kl. 18:00

á skúlatrøð

Fundarfrásøgn

Á fundi: Mildrid á Lógv, Lisbeth Næs, Jónleif Johannesen, Magnus Arge og Ella Heinesen, foreldraumboð, Sven Dahl, Anna Maria Joensen og Ólúvá Klettskarð, kommunuumboð, Eyðbjørn Jacobsen, læraraumboð og Vagn Foldbo, skrivari.

Ikki á fundi: Karl Birgir Isaksen, Tóra við Keldu og Markus í Norðnástovu.

1. Fundarfrásøgn frá seinasta fundi

Fundarfrásøgnin frá fundi tann 4. oktober varð lisin upp og góðkend.

2. Kunning frá leiðsluni

- Landsgranskoðanin hevur verið á vitjan í skúlanum. Hetta er í samband við stakroyndir í lønarmálum o.ø. Tá ið kanningin er liðug, verður frágreiðing skrivað, sum skúlin fær eintak av.
- Starvsfólk skúlans hava valt sítt umboð í skúlastýrið komandi árið. Eyðbjørn Jacobsen er valdur sum starvsfólkaumboð og Beinta Vang er varaumboð.
- Skúlin hevur verið í samband við kommununa um útiðkið við Ósánna. Útiðkið er so mikið skert, at 4. og 5. árgangur skiftast at vera inni í fríkorterunum. Hetta er ikki ein haldbar støða. Eitt útiðki verður gjørt á Akursmørk.

3. Fíggjarætlan fyri 2017

Skúlastjórin kunnaði um fíggjarætlanina fyri 2017. Í krónum er játtanin tann sama sum í 2016, men av tí at næmingatalið er nakað lægri, er játtanin hækkað fyri hvønn næming. Skúlastýrið tók undir við fíggjarætlanini.

4. Foreldrasamrøður og lærugreinar

Forkvinnan spurdi stjóran, hvussu foreldraviðtalurnar verða skipaðar í skúlanum. Stjórin segði, at sum meginregla eru tað lærararnir í flokstoymunum, sum eru við til foreldrafundirnar og viðtalurnar.

Skúlastýrslimir nevndu, at tað verður ikki nóg væl kunnað í boðunum til foreldrini, hvørjir lærarar eru við til viðtalurnar. Eisini sakna summi foreldur eisini at tosa við aðrar lærarar floksins.

Ein loysn er, at allir lærarar floksins eru við til viðtalurnar. Eisini ber til at senda eitt skjal til foreldrini, har tey siga, hvørjar lærarar tey ynskja at tosa við og so leggja viðtalurnar eftir tí. Ein annar møguleiki er, at flokslærarin kannar um, hvørjir lærarar eru við til



- Fundur 29. november 2016 kl. 18:00

á skúlatrøð

viðtalurnar, og at foreldur síðani kunnu ringja til flokkslæran, um tey eisini ynskja at tosa við annan lærara.

Málið krevur nærri viðgerð og verður tikið upp aftur á einum komandi fundi.

5. Ymiskt

- Jónleif skeyt upp at skriva eitt bræv til MMR um talið av foreldraumboðum í skúlastýrið. Mildrid kunnaði um, at tá ið skúlin á Ziskatrøð og skúlin við Ósáanna vórðu lagdir saman í 2014 samskipti hon í telefonsamrøðum við Jenny Lydersen á MMR um hetta sama mál. Avgjørt varð tá, at bæði skúlastýrini skuldu leggjast saman og sita setuna út. Sostatt hava 6 foreldraumboð, 4 kommunustýrisumboð, 2 læraraumboð og skúlastjórin sitið á samanlagda skúlanum seinastu tvey árin. MMR upplýsti tá, at ein møgulig broyting fór at koma í talinum av foreldraumboðum, men eingin broyting er framd til skúlastýrisvalið í ár. Sum er, hava allir skúlar við fleiri enn 20 næmingum trý foreldraumboð. Í stórum skúlum kann hetta tykjast nakað lítið. Skúlastýrið tók undir við hesum.
- Jónleif kunnaði eisini um, at allir skúlastýrslimir í Føroyum ikki fáa somu samsýning fyri skúlastýrisfundir. Mildrid, sum er í nevndini fyri Heim og Skúla, kunnaði um, at Heim og Skúli hevur skrivliga gjørt MMR vart við trupulleikan í samsýningunum.
- Nýggja skúlastýrið átti at valt eitt av valdu foreldraumboðunum til Heim & Skúla-umboð. Hetta hevði tryggjað, at fleiri møttu upp til felags tiltøk, sum H&S skipar fyri, og kundi eisini hetta umboð kunnað skúlastýrið um ymiskt nýtt á økinum. Foreldraumboðið kundi havt ábyrgd av øllum samskiptinum millum H&S og okkara skúlastýri.
- Forkvinnan kunnaði um eitt felags tiltak í januar, sum Heim & Skúli skipar fyri. Hetta verður eitt kunnandi tiltak við útlenskum fyrilestrarhaldara til íblásturs, har bæði farandi skúlastýrslimir og nýggir skúlastýrslimir verða bodnir við. Ætlanin er at hava tiltakið í Tórshavn 21. januar 2017. Meira kunning kemur seinni, men kann eisini finnast á www.heimogskuli.fo ella á facebook bólkinum Foreldrafelagið Heim og Skúli.

Fundur lokin kl. 19:30

Mildrid á Lógv, forkv.

Ella Heinesen

Anna Maria Joensen

Lisbeth Næs

Sven Dahl

Magnus Arge

Eyðbjørn Jacobsen

Jónleif Johannesen

Óluva Klettskarð

Vagn Foldbo, skrivari